



“Xudafərin harayından qalan mən!..” XUDAFƏRİN



Qəzet 1932-ci ildən çıxır № 5-6 (6781-6782) 10 may 2017-ci il Cəbrayıl RİH-nin orqanı

10 may - Ümummilli lider Heydər Əliyevin anadan olmasının 94-cü ildönümüdür

9 May faşizm üzərində Qələbədən 72 il keçir

Ulu Öndərin xatirəsi anılmışdır

Baş redaktordan

“Bizimləsən, Cəbrayıl!”



Mayın 10-da Cəbrayıl rayon İcra Hakimiyyətinin, YAP rayon təşkilatının, hüquq-mühafizə orqanlarının, idarə və müəssisələrinin kollektivlərinin, rayon ictimaiyyətinin iştirakı ilə Azərbaycan xalqının Ümummilli Lideri Heydər Əliyevin anadan olmasının 94-cü ildönümü münasibətilə anım tədbiri keçirilmişdir.

Tədbir iştirakçıları əvvəlcə

Biləsuvar rayonu 4 sayılı qəsəbə ərazisində salınmış Mədəniyyət və İstirahət parkında Azərbaycan xalqının Ümummilli Lideri Heydər Əliyevin heykəli önünə gül-çiçək qoyaraq ruhunu ehtiramla yad etdilər.

Daha sonra 11 məcburi köçkün qəsəbələrini birləşdirən magistral yolun kənarlarında 2100 ədəd müxtəlif növ

Heydər Əliyevin kəlamlarından

Xalq bir çox xüsusiyyətləri ilə tanınır, sayılır və dünya xalqları içərisində fərqlənir. Bu xüsusiyyətlərdən ən yüksəyi, ən böyüyü mədəniyyətdir.

Mədəniyyət bəşəriyyətin topladığı ən yaxşı nümunələrlə xalqları zənginləşdirir və onların mədəniyyəti bu yolla inkişaf edir.

Xalqımız zəngin mədəniyyətə malikdir. Fəxr edə bilərik ki, bizim mədəniyyətimiz qədim zamanlarda da çox zəngin və yüksək olmuşdur.

Hər bir xalqın mədəniyyəti həmişə onu yüksəldir, bütün dünyada tanır, mənəviyyatını zənginləşdirir.

ağac əkildi, yol kənarlarında əvvəlcədən mövcud olan ağaclara aqrotexniki qulluq göstərildi, idarə-müəssisələrin heyətlərində və qəsəbə daxilində abadlıq və təmizlik iş-

ləri görüldü.

Ulu Öndərin anadan olmasının 94-cü ildönümü ilə bağlı məktəblilər arasında futbol və şahmat yarışları keçirildi.

“XUDAFƏRİN”



Aprəlin 3-də “Azad Azərbaycan” (Atv) televiziyaşından Zaur Baxşəliyevin aparıcılığı ilə canlı şəkildə yayımlanan “Bizimlə Sən” verilişi Cəbrayıl əhər olunmuşdu. Ötən ilin ordumuzun öz hərbi gücünü düşməne göstərdiyi aprel hadisələrinin ildönümü ərəfəsində belə bir verilişin efirdə getməsi bir yana baxanda heç təsadüf də deyildi. Çünki aprel döyüşlərində Cəbrayıl torpağına açılan qapını xatırladan mühüm strateji əhəmiyyətə malik olan müqəddəs Lələ təpəsi yüksəkliyi düşmənlərdən geri alındı. Bununla da vaxtilə Ulu Öndər Heydər Əliyevin dövründə işğaldan azad edilmiş Cocuq Mərcanlı kəndi düşmən nəzarətindən qurtuldu və möhtərəm prezidentimiz İlham Əliyevin Sərəncam və göstərişləri ilə bu kənddə mədəni quruculuq işlərinə start verildi. Beləliklə, Cocuq Mərcanlıya ikinci abad yaşayış - yeni həyat bəxş edilmiş oldu. Əlbəttə, belə bir qələbə Ali Baş Komandanın rəhbərliyi altında və igid əsgərlərimizin fədakarlıqları və canları-qanları bahasına başa gəldi. Bu qanlı döyüşlərdə iki həmyerlimiz- Ruhin Qəhrəmanov və Mahmud İbrahimov da bir daha Vətən var olsun deyə əməli qəhrəmanlıq nümayiş etdirərək şəhidlik zirvəsinə ucaldılar.

Rayonumuzun ziyallılarından Tariyer Abbaslı, Arif Xəlilov, Məhəmməd Dayanduroğlu, Vilayət Cabbarov, el sənətkarları Yaqut Abdullayeva, İlkin Əhmədov, Vüsal Zamanov və başqalarının iştirakı ilə yayımlanan “Bizimlə Sən” verilişinin mahiyyəti əslində onu ifadə edirdi ki, bu verilişin təmsilində sanki bütöv Azərbaycan dünyası “Bizimləsən, Cəbrayıl” səsələnirdi. Bəli, el bir olanda, ölkə vətəndaşları birlik nümayiş etdirəndə Vətən də bizim olur, necə ki, bu birliyin bir dalğası Cocuq Mərcanlımızı özümüzə qaytardı, necə ki, Cocuq Mərcanlı yenidən bizim oldu.

Bu birliyin gücü sayəsində Allah qoysa digər itirilmiş ərazilərimizlə bərabər doğma Cəbrayılımız da bizim olacaqdır. Onda daha gur səsə və fərəhlə deyəcəyik: “Bizimləsən, Cəbrayıl!”



